

मुंहिजा प्यारा बाल धर्मवीर राम ! पुट ! तोखे पिता जे वचन जी चिंता थी थिए। इयें सचु आहे। पिता जो वचनु पालणु परम धर्म आहे पर निमाणी माउ बि पुट ! कुझु त आदरु लहिणो। प्यारे पुट खां सवाइ उहा कहिडे आसिरे ते घर में रही सघंदी। वारे वारे गोद में विहारे, भाकिड़ी पाए, मुखड़ो चुमी, रूपु निहारे, बलिहार वजाइं लाल ! घोरी थियाइं बचिड़ा ! तोखां परे थी भला कंहि खे प्यार करे पंहिजी दुखी दिलि खे ठारींदसि? मुंहिजो सजो दींहु हींअर तुंहिजी ई विन्दुर में थो गुजिरे। तूं पंहिजे भायड़नि ऐं जेदनि सां अंडण में विनोद थो करीं। लाखीणी लोद सां हेदाहुं होदाहुं घुमीं थो। तुंहिजे बन दे वजण करे हिन मांदे महल में मुंहिजा हिरियल प्राण भला कींअ टिकी सघंदा? पल पल में जीअ खे घारीदियूं तुंहिजूं रस भरियूं गाल्हियूं, मिठिड़ियूं मिठिड़ियूं रिहाणियूं, तुंहिजा मिठा बोल ऐं प्यारा प्यारा कलोल।

रघुवर ! जिनि कननि में राति दींह तुंहिजे मिठनि सदन जी अमृत वर्षा थी थिए उन्हनि कननि सां तुंहिजो बन गमनु बुधी बि मां जी रही आहियां, भला मूं जहिड़ी अभागिणि बी केर थींदी ? हर हर चवंदी हुयसि त तोखे दिसण बिना पलु बि मूं खे कल्पु थो लग्गे पर हाणे तुंहिजे चंद्र वदन जे दर्शन बिना चोदहं वरिहिय आसिरे में कींअ जियंदसि ? मुंहिजो प्यारु सचो न आहे छा ? इयें चई रोई चम्बुड़ी पई, व्याकुलु अमडि पंहिजे लादुले लाल खे। प्यारे राम पंहिजे आंचल सां

अमड़ि जूं अखियूं उघियूं, भाकिड़ी पाए मिठी दिलिदारी दिनी त अमां !  
पलक वांगे गुज़िरी वेंदो हीउ बन जो समयु। रिषी विश्वामित्र सां बि त  
मां ऐं लखणु बन दे विया हुआसीं। महिरबानु मायड़ी ! तुंहिजी मिठी  
आशीश मूं सां जिते किथे हामी हमराहु थींदी। मुंहिजो वारु बि विंगो  
न थियणु दींदी। तूं का चिंता न करि मुंहिजी राणी अमां ! तूं वेगाणी  
वाणी छो थी चई ! राम जी अमां ऐदो दिलिगीर छो थिए ? सदां  
खिलंदी रहु।

तुंहिजे अखड़ियुनि खां बचनि जा बाल केल कदहीं बि ओट न थींदा,  
इहा पक ज़ाणु।